

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز بدھ 11 دسمبر 2013

فہرست نشان زدہ سوالات اور جوابات

بابت

محکمہ جنگلات، جنگلی حیات و ماہی پروری

پنجاب کے جنوبی اضلاع میں تلور کے شکار کی تفصیلات

*514: جناب اعجاز خان: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) کیا یہ درست ہے کہ پنجاب کے جنوبی اضلاع میں ہر سال تلور کے شکار کے لئے خصوصی پرمٹ دیئے جاتے ہیں؟
- (ب) کیا یہ بھی درست ہے کہ کچھ برادر اسلامی ممالک کے شکاریوں کو بھی اس ضمن میں خصوصی اجازت نامے دیئے جاتے ہیں؟
- (ج) کیا ایسے پرمٹوں کے اجراء کے لئے حکومت غیر ملکی افراد سے کوئی خصوصی فیس وصول کرتی ہے یا خیر سگالی کے اظہار کے لئے یہ پرمٹ بغیر کس فیس کے دیئے جاتے ہیں؟
- (د) اگر جزو (ج) کا جواب اثبات میں ہے تو حکومت فیس کی مد میں کتنی رقم وصول کرتی ہے؟

(تاریخ وصولی 17 جون 2013 تاریخ ترسیل 12 جولائی 2013)

جواب

وزیر جنگلات، جنگلی حیات و ماہی پروری
(الف) یہ درست ہے۔

(ب) جی ہاں۔ یہ درست ہے کہ بعض برادر اسلامی ممالک کے شکاریوں کو خصوصی اجازت نامہ دفتر خارجہ کی طرف سے جاری کیا جاتا ہے۔

(ج) ایسے اجازت ناموں کے اجراء پر مروجہ قانون کے مطابق فیس وصول کی جاتی ہے۔

(د) منظور شدہ شیڈول کے مطابق شرح فیس حسب ذیل ہے۔

نمبر شمار	قسم فیس	فیس شیڈول
1	قبضہ فالکن	2500 روپے فی فالکن
2	امپورٹ فالکن	20000 روپے فی فالکن

3 ایکسپورٹ فالکن 20000 روپے فی فالکن

4 سپیشل پرمٹ برائے گیم ریزرو 2000 روپے فی دن فی فالکن

(تاریخ وصولی جواب 27 اگست 2013)

ضلع لودھراں: ذخیرہ میراں پور کا رقبہ و دیگر تفصیلات

*762: جناب احمد خان بلوچ: کیا وزیر جنگلات، جنگلی حیات و ماہی پروری ازراہ نوازش بیان

فرمائیں گے کہ:-

(الف) ذخیرہ میراں پور تحصیل و ضلع لودھراں کا کل رقبہ کتنا تھا اور اب بقایا کتنا ہے؟

(ب) مذکورہ جنگل میں سے کتنے ایکڑ رقبہ الاٹ کیا گیا ہے؟

(ج) جو رقبہ الاٹ کیا گیا ہے وہ کس رولز اور پالیسی کے تحت کیا گیا ہے؟

(د) کیا جنگلات کا رقبہ کسی سکیم کے تحت الاٹ کیا جاسکتا ہے؟

(ه) جو رقبہ بقایا ہے اس پر کتنے ناجائز قابضین کتنے رقبہ پر کاشت کر رہے ہیں اور ان کے خلاف

کیا کارروائی ہو رہی ہے، کب تک خالی کرایا جائے گا؟

(و) ذخیرہ کیلئے 2012-13 میں کتنا بجٹ رکھا گیا؟ اس میں کتنی رقم نئے درختوں کے

لگانے پر خرچ کی گئی ہے اور پرائیویٹ لوگوں کو درختوں کی پینیری فی پودا کس ریٹ پر دی جاتی

ہے اور اسکی کل آمدن 2012-13 بتائی جائے؟

(ز) 2012-13 میں سالانہ کتنے درخت ذخیرہ میں لگائے گئے؟

(ح) مذکورہ سال میں کتنے درخت چوری ہوئے اور چوروں کے خلاف کیا کارروائی ہوئی اور

ان کو کیا سزا دی گئی ہے؟

(تاریخ وصولی 27 جون 2013 تاریخ ترسیل 2 ستمبر 2013)

جواب

وزیر جنگلات، جنگلی حیات و ماہی پروری

(الف) میراں پور ذخیرہ Reserve Forest ہے اسکا شروع میں کل رقبہ 3143.00 ایکڑ تھا۔ جس میں سے 1300.00 ایکڑ رقبہ GHQ Gallantry Awardies کو Allot کر دیا گیا اور اب محکمہ جنگلات کے پاس صرف 1843.00 ایکڑ رقبہ بقایا موجود ہے۔

(ب) مذکورہ جنگل میں سے 1300.00 ایکڑ رقبہ GHQ Gallantry Awardies کو Allot کیا گیا ہے۔

(ج) یہ رقبہ ڈپٹی سیکریٹری کالونی ڈیپارٹمنٹ حکومت پنجاب نے بحوالہ اپنے مراسلہ نمبر CVI-1873/81-2086 مورخہ 05-07-1981 کے تحت 1300 ایکڑ رقبہ GHQ Gallantry Awardies کو الاٹ کیا۔

(د) محکمہ جنگلات ذخیرہ میراں پور جو کہ ایک Reserve Forest کس دوسرے مقصد کے لیے اس میں سے رقبہ ٹرانسفر نہیں کیا جاسکتا۔

(ه) ذخیرہ میراں پور میں کوئی بھی ناجائز تا بضمین کاشت نہ کر رہے ہیں۔

(و) ذخیرہ میراں پور میں سال 2012-13 کے لیے نئے پودہ جات لگانے کے لیے /- 2,551,000 روپے (25 لاکھ 51 ہزار روپے) کا بجٹ رکھا گیا۔ ذخیرہ میں 3 روپے فی پودہ کے حساب سے پنیری فروخت کی جاتی ہے اور سال 2012-13 میں ذخیرہ میراں پور میں کوئی پودہ فروخت نہ ہوا ہے۔

(ز) ذخیرہ میراں پور میں سال 2012-13 میں 150 ایکڑ رقبہ پر 108900 پودہ جات لگائے گئے۔

(ح) سال 2012-13 میں ذخیرہ میراں پور میں درخت چوروں کے خلاف جو کارروائی عمل میں لائی گئی اس کی تفصیل درج ذیل ہے۔

سال	درخت چوری شدہ	سی سی	پی سی	پرچہ پولیس	مالیت
2012-13	742	18	51	02	1643660 (16 لاکھ 43 ہزار 6 سو 60 روپے)

(تاریخ وصولی جواب 6 نومبر 2013)

صوبہ میں جنگلات کی تعداد و دیگر تفصیلات

*764: محترمہ راحیلہ خادم حسین: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) پنجاب میں جنگلات کن کن علاقوں میں ہیں، علاقہ وائز تفصیل فراہم کی جائے؟
 (ب) کیا حکومت جنگلات کی تعداد میں اضافہ کرنے کا ارادہ رکھتی ہے تو 2012-13 میں پورے پنجاب میں کل کتنے درخت لگائے گئے؟
 (ج) محکمہ نے درختوں کی چوری کو روکنے کیلئے پچھلے پانچ سالوں کے دوران کیا اقدامات اٹھائے اور اس سے درختوں کی چوری کی شرح میں کتنے فیصد کمی ہوئی؟

(تاریخ وصولی 27 جون 2013 تاریخ ترسیل 2 ستمبر 2013)

جواب

وزیر جنگلات، جنگلی حیات و ماہی پروری

(الف) صوبہ پنجاب میں 1.62 ملین ایکڑ رقبہ پر جنگلات موجود ہیں۔ جن کی علاقہ وائز تفصیل درج ذیل ہے۔

پہاڑی جنگلات 0.171 ملین ایکڑ (بمقام: مری کہوٹہ ضلع راولپنڈی کے پہاڑی جنگلات)، نیم پہاڑی جنگلات / جھاڑی دار جنگلات 0.635 ملین ایکڑ (بمقام: راولپنڈی، اٹک، چکوال، جہلم خوشاب اور ڈی جی خان کے پہاڑوں کے نچلی سطح کے جنگلات)، آبیاری ذخیرہ جات / جنگلات 0.371 ملین ایکڑ (صوبہ بھر کے میدانی سیرابی علاقہ جات)، دریائی جنگلات / بیدہ جات

0.144 ملین ایکڑ (دریائے راوی، جہلم، سندھ اور پنجاب کے کنارہ جات کے جنگلات)، رتنج لینڈ / چراگاہیں 0.138 ملین ایکڑ (تھل، لیہ، بھکر، چولستان، بہاولپور، بہاولنگر اور رحیم یا رخاں)۔

علاوہ ازیں صوبہ بھر میں قطاروں میں جنگلات نہروں کے کنارے 32640 کلو میٹر، سڑکات کے کنارے 11680 کلو میٹر، ریلوے لائنوں کے کنارے 2987 کلو میٹر پر پائے جاتے ہیں۔ ان جنگلات کی شرح کا تناسب کل رقبہ کا تقریباً 3.1 فیصد ہے۔

(ب) حکومت پنجاب نئے جنگلات لگانے کیلئے ہر طرح سے کوشاں ہے۔ محکمہ جنگلات محدود سرکاری وسائل کے ساتھ سرکاری جنگلات کے علاوہ پرائیویٹ زمینوں پر بھی شجر کاری کیلئے کسانوں کو ترغیب و فنی تربیت کے علاوہ رعایتی نرخوں پر پودہ جات مہیا کر رہا ہے۔ جن کی بناء پر پرائیویٹ زمینوں پر درختوں کی تعداد بڑھ کر 17 درخت فی ایکڑ ہو گئی ہے۔ محکمہ جنگلات دوسرے محکمہ جات بشمول دفاعی شعبہ کو بھی پودہ جات اور فنی تربیت مہیا کرتا ہے۔ محکمہ جنگلات نے سال 2012-13 کے دوران 10 ملین پودہ جات سرکاری جنگلات جبکہ 19 ملین پودہ جات دوسرے محکمہ جات، شعبہ دفاع اور زمینداروں کو ازاں نرخوں پر مہیا کئے ہیں۔

(ج) محکمہ جنگلات درختوں کی چوری کو روکنے کیلئے ملزمان کے خلاف فاریسٹ ایکٹ 1927 ترمیم شدہ 2010 کے تحت کارروائی عمل میں لاتا ہے علاوہ ازیں ملزمان کے خلاف ضابطہ فوجداری کے تحت بذریعہ پولیس FIR درج کروانے کے بھی قانونی کارروائی عمل میں لائی جاتی ہے۔ سرکاری ملازمین کی نااہلی یا ملوث ہونے کی صورت میں ان کے خلاف پیڈا ایکٹ 2006 کے تحت کارروائی کی جاتی ہے جس میں نقصان جنگل کی وصولی کے علاوہ دیگر سزائیں بھی دی جاتی ہیں۔ ان اقدامات کے باعث درختوں کی چوری کی شرح میں مستقبل میں کمی کی امید ہے۔

(تاریخ وصولی جواب یکم اکتوبر 2013)

ضلع ٹوبہ ٹیک سنگھ۔ وائلڈ لائف اینڈ بریڈنگ فارم میں جانوروں کی تعداد و دیگر تفصیلات

*814: لفٹیننٹ کرنل (ر) سردار محمد ایوب خان: کیا وزیر جنگلات، جنگلی حیات و ماہی پروری

ازراہ نوازش بیان فرمائیں گے کہ:-

(الف) وائلڈ لائف اینڈ بریڈنگ فارم / پارک بھاگٹ، رجانہ ضلع ٹوبہ ٹیک سنگھ میں اس وقت کتنے جانور ہیں؟

(ب) اس فارم / پارک کی چار دیواری مکمل ہے اگر نہیں تو کب تک چار دیواری مکمل کر دی جائے گی؟

(ج) اس بریڈنگ فارم / پارک کا کتنا رقبہ ہے کیا حکومت اس پارک کو Extend کرنے کا ارادہ رکھتی ہے؟

(د) کیا حکومت اس فارم / پارک میں جانوروں کی تعداد بڑھانے کا ارادہ رکھتی ہے تو کب تک ایوان کو آگاہ کیا جائے؟

(تاریخ وصولی 27 جون 2013 تا تاریخ ترسیل 9 ستمبر 2013)

جواب

وزیر جنگلات، جنگلی حیات و ماہی پروری

(الف) وائلڈ لائف پارک بھاگٹ میں درج ذیل جانور / پرندگان رکھے گئے ہیں۔

نام جانور / پرندگان نر مادہ ٹوٹل

مفلان شیپ 06 06 12

بندر 02 02 04

مور 03 08 11

فیرنٹ 02 06 08

بچے مور / فیرنٹ - - 14

(ب) جی ہاں۔ پارک کی چار دیواری مکمل ہے۔

(ج) پارک / بریڈنگ فارم کارقبہ 14 ایکڑ ہے جی ہاں وضاحت جزو (د) میں موجود ہے۔
 (د) محکمہ تحفظ جنگلی حیات اینڈ پارکس پنجاب وائلڈ لائف پارک کے ترقیاتی پروگرام مالی سال 2016-2017 اور 2017-2018 میں پارک کی توسیع کا پروگرام رکھتا ہے۔ تکمیل کے بعد پارک ہذا میں مزید جانور اور پرندے متعارف کرائے جائیں گے۔

(تاریخ وصولی جواب 6 دسمبر 2013)

پنجاب میں سرکاری ونجی ہجریوں کی تفصیلات

*827: محترمہ راحیلہ انور: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) کیا یہ درست ہے کہ پنجاب میں سرکاری ونجی ہجریوں میں 80 ملین سے زیادہ پونگ حاصل ہو رہی ہے اور یہ پونگ دوسرے صوبوں کو بھی فراہم کی جا رہی ہے؟
 (ب) کیا یہ بھی درست ہے کہ محکمہ فشریز پنجاب فش بریڈنگ کے شعبے میں تربیتی کورسز کا انعقاد کر رہا ہے۔ یہ کورسز کن کن شہروں میں کروائے جا رہے ہیں، ان کے دورانیہ اور دیگر شرائط سے ایوان کو آگاہ کیا جائے؟

(تاریخ وصولی 28 جون 2013 تاریخ ترسیل 9 ستمبر 2013)

جواب

وزیر جنگلات، جنگلی حیات و ماہی پروری
 (الف) جی ہاں پنجاب میں سرکاری ونجی ہجریوں میں 90.7 ملین پونگ حاصل ہو رہی ہے۔ اور یہ پونگ دوسرے صوبوں کو بھی فراہم کی جا رہی ہے۔ دوران سال 13-2012 درج ذیل مقامات پر مختلف سائز کا فش سیڈ سپلائی کیا۔

صوبہ بلوچستان = 5,45,455

صوبہ خیبر پختونخواہ = 16,500

صوبہ سندھ = 6,12,614

(ب) یہ درست ہے کہ محکمہ فشریز پنجاب میں فیش بریڈنگ کے شعبے میں تربیتی کورسز کا انعقاد کر رہا ہے۔ ان کورسز کا دورانیہ سہ روزہ اور ہفت روزہ ہوتا ہے اور ان کا انعقاد فشریز ریسرچ اینڈ ٹریننگ انسٹیٹیوٹ مناواں لاہور میں باقاعدہ طور پر ہو رہا ہے۔ اس کے علاوہ فشریز ریسرچ اینڈ ٹریننگ انسٹیٹیوٹ، مناواں، لاہور میں تعینات آفیسرز پنجاب کے ہر ضلع میں خود ذاتی طور پر جا کر فیش فارمرز کے لیے ایک روزہ تربیتی ورکشاپ منعقد کرتے ہیں۔ جس میں فیش فارمنگ کے ساتھ ساتھ ہیچری مینجمنٹ اور بچہ مچھلی کی افزائش کے بارے میں ضروری ہدایات بھی دیتے ہیں۔

(تاریخ وصولی جواب 29 اکتوبر 2013)

پنجاب میں جنگلات کا رقبہ و دیگر تفصیلات

*880: محترمہ راحیلہ انور: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) پنجاب کے کل رقبہ میں سے ماہرین اور بین الاقوامی سٹینڈرڈ کے مطابق کتنے رقبہ پر

جنگلات ہونے چاہیں؟

(ب) اس وقت کل رقبہ میں سے پنجاب کے کتنے رقبہ پر جنگلات واقع ہیں؟

(ج) کیا پنجاب کے جنگلات سے صوبہ کی ضرورت کے مطابق عمارتی لکڑی، بالن، کاغذ وغیرہ

کی ضروریات پوری ہو رہی ہے، اگر نہیں تو حکومت اس کمی کو پورا کرنے کیلئے کوئی منصوبہ بندی

کر رہی ہے، اگر ہاں تو تفصیل ایوان کی میز پر رکھی جائے؟

(تاریخ وصولی یکم جولائی 2013 تاریخ ترسیل 22 اگست 2013)

جواب

وزیر جنگلات، جنگلی حیات و ماہی پروری

(الف) پنجاب کے کل رقبہ پر ماہرین اور بین الاقوامی سٹینڈرڈ کے مطابق 25% جنگلات ہونے چاہئیں۔

(ب) اس وقت پنجاب کے کل رقبہ 50.956 ملین ایکڑ رقبہ میں سے 1.62 ملین ایکڑ رقبہ پر جنگلات واقع ہیں جس کی شرح کا تناسب کل رقبہ کے تقریباً 3.1 فیصد کے برابر ہے۔

(ج) محکمہ جنگلات پنجاب بالسن کی صوبائی ضروریات کا تقریباً 10 فیصد اور عمارتی لکڑی کی ضروریات کا 15 فیصد سرکاری جنگلات سے مہیا کر رہا ہے۔ ضروریات کا بقایا حصہ زرعی زمینوں پر لگائے گئے درختوں / جنگلات سے مہیا ہوتا ہے۔ محکمہ جنگلات کے شعبہ توسیع کی کاوشوں سے اس وقت زرعی رقبہ جات پر آزادانہ تحقیقی ذرائع کے مطابق 17 درخت فی ایکڑ موجود ہیں۔ محدود سرکاری وسائل کے باوجود محکمہ جنگلات کسانوں کی ترغیب و فنی تربیت کے علاوہ رعائتی نر خون پر پوداجات بھی مہیا کرتا ہے۔

(تاریخ و وصولی جواب یکم اکتوبر 2013)

ضلع رحیم یار خان: قاسم والا میں محکمہ جنگلات کا رقبہ و دیگر تفصیلات

*1071: میاں محمد اسلام اسلم: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) قاسم والا لیاقت پور ضلع رحیم یار خان میں محکمہ جنگلات کا رقبہ کتنا ہے؟

(ب) اس جگہ کتنے رقبہ پر محکمہ نے کون کون سے درخت لگائے ہوئے ہیں اور کتنا رقبہ

بے کار اور بنجر پڑا ہوا ہے، کتنے رقبہ پر کس کس نے قبضہ کر رکھا ہے؟

(ج) سال 2011-12 اور 2012-13 میں اس جگہ محکمہ نے شجر کاری پر کتنی رقم خرچ

کی ہے؟

(د) کیا حکومت اس وسیع رقبہ پر وائلڈ لائف پارک، لال سوہانزا پارک، بہاول پور کی طرز پر

بنانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 3 جولائی 2013 تاریخ ترسیل 3 ستمبر 2013)

جواب

وزیر جنگلات، جنگلی حیات و ماہی پروری
(الف) قاسم والا ذخیرہ جات پر مشتمل ہے۔

1- قاسم والا ذخیرہ	5763 ایکڑ
2- قاسم والا جنوبی 1L عباسیہ	8400 ایکڑ

(ب) رقبہ زیر فصل اور خالی رقبہ کی تفصیل حسب ذیل ہے۔

نمبر شمار	نام جنگل	رقبہ زیر فصل	تفصیل درختان جو کہ موقعہ پر لگائے گئے ہیں	جو رقبہ خالی پڑا ہے	جس رقبہ پر ناجائز قبضہ ہے
1	قاسم والا ذخیرہ	3000 ایکڑ	سفیدہ۔ کیکر۔ شیشم وغیرہ	2763 ایکڑ رقبہ اونچے ٹیلوں پر مشتمل ہے نیز نہری پانی بھی دستیاب نہ ہے	Nil
2	قاسم والا جنوبی 1L عباسیہ	1197 ایکڑ	سفیدہ۔ کیکر	1584 ایکڑ رقبہ اونچے ٹیلوں پر مشتمل ہے نیز نہری پانی بھی دستیاب نہ ہے	5619 ایکڑ رقبہ پر پاک آرمی نے قبضہ کیا ہوا ہے۔

(ج) سال 2011-12 اور سال 2012-13 میں جو نئی شجرکاری کی ہے اور اس پر جو

خرچہ آیا ہے اس کی تفصیل درج ذیل ہے۔

سال	نام ذخیرہ	جتنے رقبہ پر شجرکاری کی	جو رقم خرچ ہوئی	کیفیت
-----	-----------	-------------------------	-----------------	-------

		گئی		
دوران سال 2011-12 کوئی نئی شجر کاری نہ کی ہے صرف پرانی فصل 3000 ایکڑ کو نہری پانی دیا گیا اور بھل صفائی مین برانچ کھالہ جات کا کام کرایا گیا			قاسم والا ذخیرہ	2011-12
اس رقبہ میں کوئی بھی نئی شجر کاری نہ کی گئی صرف پرانی فصل 1197 ایکڑ کو نہری پانی دیا گیا اور بھل صفائی مین برانچ کھالہ جات کا کام بھی کرایا گیا			قاسم والا جنوبی 1L عباسیہ	2011-12
نئی شجر کاری کے ساتھ ساتھ پرانی فصل کو نہری آبپاشی اور بھل صفائی مین برانچ کھالہ جات کا کام بھی کرایا گیا۔	402288	17.5 ایکڑ	قاسم والا ذخیرہ	2012-13
نئی شجر کاری کے علاوہ پرانی فصل کو نہری پانی آبپاشی اور بھل صفائی کا کام کرایا گیا نیز 3 ایکڑ رقبہ پر سیڈز زر سہری بھی لگائی گئی	688000 312891	43 ایکڑ 22.5 ایکڑ	قاسم والا جنوبی 1L عباسیہ	2012-13
	1000891	65.50	ٹوٹل	

(د) یہ رقبہ چولستان میں واقع ہے ڈسٹرکٹ ہیڈ کوارٹرز سے 100 کلومیٹر کے فاصلے پر ہے جبکہ نزدیکی قصبہ فیروزہ سے بھی 30 کلومیٹر کے فاصلے پر ہے۔ سفری سہولیات ناکافی ہیں لہذا وائلڈ لائف پارک بنانا منافع بخش نہ ہوگا۔

(تاریخ وصولی جواب 6 نومبر 2013)

ضلع شیخوپورہ: محکمہ ماہی پروری کا رقبہ پیداوار اور آمدن کی تفصیلات

*1203: جناب فیضان خالد ورک: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) ضلع شیخوپورہ میں محکمہ ماہی پروری کا کتنا رقبہ کس کس جگہ ہے؟
 (ب) کتنے تالاب ہیں اور کتنا رقبہ خالی پڑا ہے؟
 (ج) یکم جنوری 2010 سے آج تک کتنا پونگ تیار کیا گیا اور کتنا فروخت کیا گیا اور کس ریٹ پر فروخت کیا اور اس سے کتنی آمدنی ہوئی؟
 (د) مچھلی کی پیداوار کو بڑھانے کے لئے محکمہ کیا کیا اقدامات اٹھا رہا ہے؟
 (ه) گزشتہ پانچ سالوں کے دوران مچھلی کی پیداوار میں بالترتیب کتنا کتنا اضافہ ہوا اور کتنی آمدنی ہوئی، سال وار تفصیل سے آگاہ کریں؟
- (تاریخ وصولی 9 جولائی 2013 تاریخ ترسیل 11 ستمبر 2013)

جواب

وزیر جنگلات، جنگلی حیات و ماہی پروری
 (الف)

- (i) ضلع شیخوپورہ میں محکمہ ماہی پروری کا ایک عدد فش سیڈنر سری یونٹ فاروق آباد 249 کنال 15 مرلے تقریباً (32) ایکڑ رقبہ پر محیط ہے۔
 (ii) انفارمیشن سنٹر کھوڑی جس کا رقبہ 2 کنال اور 10 مرلے پر محیط ہے۔

(ب)

- (i) کل 22 تالاب ہیں اور تقریباً 5 ایکڑ رقبہ خالی پڑا ہوا ہے۔ جس میں مچھلی کے لئے چارہ وغیرہ تیار کیا جاتا ہے۔
 (ii) انفارمیشن سنٹر کھوڑی میں کوئی تالاب نہ ہے بلکہ وہاں پر صرف ماہی پروری سے متعلق عام لوگوں کے لئے معلومات فراہم کی جاتی ہیں۔

(ج) یکم جنوری 2010 سے آج تک 94.40 لاکھ پونگ تیار کیا گیا اور 26.89 لاکھ پونگ پرائیویٹ سیکٹر میں بمطابق گورنمنٹ کے منظور شدہ ریٹس پر فروخت کیا گیا جس کی تفصیل ایوان کی میز پر رکھ دی گئی ہے۔

(د) مہیا کردہ وسائل کے اندر رہتے ہوئے جدید خطوط پر عمل کر کے مچھلی کی پیداوار بڑھانے کے اقدامات کئے جا رہے ہیں۔ اور خالی رقبہ پر مچھلی کے پیداواری فارم بنانے کی تجویز ہے۔ اور نرسری فارم فاروق آباد پر ایک ترقیاتی سکیم کا آغاز کیا جا رہا ہے جس میں سردی کے موسم میں تھیلا مچھلی کے پونگ کی شرح اموات کو کم کرنے اور پرائیویٹ فیش فارمز کو تھیلا مچھلی کا پونگ وافر تعداد میں مہیا کرنے کی منصوبہ بندی کی گئی ہے۔ اس ترقیاتی سکیم مکمل ہونے سے صوبہ میں مچھلی کی مجموعی پیداوار میں اضافہ ہوگا۔

(ہ)	سال	مچھلی کی پیداوار	آمدنی
	2008-09	1582 کلوگرام	1.28 لاکھ
	2009-10	1491 کلوگرام	1.30 لاکھ
	2010-11	1359 کلوگرام	1.27 لاکھ
	2011-12	1226 کلوگرام	1.50 لاکھ
	2012-13	1188 کلوگرام	2.00 لاکھ

(تاریخ وصولی جواب 6 دسمبر 2013)

لاہور: زوسفاری پارک میں انتظامیہ کی غفلت سے بر شیر کی ہلاکت کی تفصیلات

*1216: جناب اعجاز خان: کیا وزیر جنگلات، جنگلی حیات و ماہی پروری ازرہ نوازش بیان

فرمائیں گے کہ:-

(الف) کیا یہ درست ہے کہ مورخہ 2013-7-9 کو ایک مؤخر اخبار "نوائے وقت" کی خبر کے مطابق لاہور کے زوسفاری پارک میں ایک بر شیر بیماری کی وجہ سے ہلاک ہو گیا؟

- (ب) کیا یہ بھی درست ہے کہ بر شیر کی ہلاکت انتظامیہ کی غفلت کی وجہ سے ہوئی کہ شیر کو فوراً طبی امداد نہ دی گئی اور انتظامیہ خود ہی تجربے کرتی رہی، جس کی وجہ سے شیر مر گیا؟
- (ج) کیا یہ بھی درست ہے کہ پارک انتظامیہ نے اپنی غفلت کو چھپانے کے لئے یہ کہا کہ شیر کی موت سانپ کے کاٹنے کی وجہ سے ہوئی؟
- (د) کیا یہ بھی درست ہے کہ پارک انتظامیہ نے ویٹرنری یونیورسٹی سے پوسٹ مارٹم کی رپورٹ ملی بھگت سے اپنی مرضی کی حاصل کی؟
- (ه) کیا حکومت ویٹرنری یونیورسٹی کے میڈیکل آفسران جنہوں نے میڈیکل رپورٹ تیار کی اور سفاری پارک کی انتظامیہ جن کی غفلت سے شیر کی موت ہوئی، ان تمام افراد کے خلاف انکوائری کروانے کا ارادہ رکھتی ہے اگر ہاں تو کب تک؟
- (تاریخ وصولی 9 جولائی 2013 تاریخ ترسیل 9 ستمبر 2013)

جواب

وزیر جنگلات، جنگلی حیات و ماہی پروری

- (الف) یہ درست ہے۔ کہ سفاری زوم میں بر شیر (نر) کی ہلاکت ہوئی ہے۔
- (ب) یہ درست نہ ہے کہ انتظامیہ کی غفلت کی وجہ سے بر شیر کی ہلاکت ہوئی بلکہ انتظامیہ نے بر شیر کا علاج لاہور چڑیا گھر اور یونیورسٹی آف ویٹرنری اینڈ اینیمل سائنسز لاہور کے ڈاکٹر صاحبان سے کروایا۔
- (ج) یہ درست نہ ہے پارک انتظامیہ نے یونیورسٹی آف ویٹرنری اینڈ اینیمل سائنسز لاہور کو پوسٹ مارٹم کے لیے کہا شعبہ پتھالوجی کی رپورٹ کے مطابق شیر کی موت سانپ کے زہر سے واقع ہوئی۔
- (د) یہ درست نہ ہے۔ تمام سرکاری ادارے اپنے فرائض اپنے دائرہ اختیار کے اندر سرانجام دیتے ہیں۔ پوسٹ مارٹم جیسے اقدامات سرکاری طریقہ کار کے مطابق ہی کیے جاتے ہیں۔

(ہ) شیر کی موت حادثاتی طور پر سانپ کے کاٹنے کی وجہ سے ہوئی ہے یہ بات ابتدائی انکوائری اور پوسٹ مارٹم کی رپورٹ سے بھی تصدیق ہو چکی ہے۔ لہذا حکومت کسی آفیسر یا پارک انتظامیہ کے خلاف کارروائی کرنے کا ارادہ نہیں رکھتی۔

(تاریخ وصولی جواب 6 دسمبر 2013)

لاہور: چڑیا گھر میں بجٹ کی فراہمی و دیگر تفصیلات

*1270: محترمہ راحیلہ خادم حسین: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) لاہور چڑیا گھر میں جانوروں کی خوراک کے لیے 2011-12 اور 2012-13 میں کل کتنا فنڈ رکھا گیا؟

(ب) کیا یہ درست ہے کہ جانوروں کی خوراک کی تعداد میں صفائی کا بھی خیال نہیں رکھا جاتا جس سے جانور بیمار ہو جاتے ہیں اور مر جاتے ہیں؟

(ج) کیا حکومت جانوروں کو پوری خوراک کی فراہمی و دیکھ بھال کے لئے کوئی مثبت اقدامات اٹھانے کا ارادہ رکھتی ہے، اگر ہاں تو ان اقدامات سے ایوان کو آگاہ کریں؟

(تاریخ وصولی 15 جولائی 2013 تاریخ ترسیل 4 ستمبر 2013)

جواب

وزیر جنگلات، جنگلی حیات و ماہی پروری

(الف) جانوروں کی خوراک کے لیے 2011-12 میں /- 2,35,16,000 روپے

(2) کروڑ 35 لاکھ 16 ہزار روپے) اور 2012-13 میں /- 2,38,00,000 روپے

(2) کروڑ 38 لاکھ روپے) کے فنڈز رکھے گئے۔

(ب) یہ درست نہ ہے۔ جانوروں کو منظور شدہ راشن سکیل کے مطابق معیاری خوراک دی جاتی ہے اور صفائی کا بھی ہر لحاظ سے خیال رکھا جاتا ہے۔ یہی وجہ ہے چڑیا گھر لاہور کے جانور

تندرست اور صحت مند ہیں۔

(ج) چڑیا گھر انتظامیہ نے جانوروں کی خوراک و دیکھ بھال کے لیے درج ذیل اقدامات اٹھا رکھے ہیں۔

1:- ٹھیکیدار سے راشن وصول کرنے کیلئے راشن کمیٹی تشکیل دی ہوئی ہے۔ جو متعلقہ ٹھیکیدار ان سے اپنی موجودگی میں راشن وصول کرتی ہے اور وصول شدہ راشن اپنی نگرانی میں جانوروں کو ڈلواتی ہے۔

2:- راشن کمیٹی جانوروں کو منظور شدہ راشن سکیل کے مطابق صاف ستھری اور معیاری غذا کی فراہمی یقینی بناتی ہے۔

3:- جانوروں کی بہتر صحت کے لئے موسم کے لحاظ سے خوراک میں سپلیمنٹ دیئے جاتے ہیں۔

4:- جانوروں کے پنخروں کی روزانہ صفائی کی جاتی ہے۔ اس میں کسی قسم کی کوتاہی نہیں برتی جاتی ہے۔

5:- پانی کی ہودیوں و برتنوں کی بلاناغہ صفائی کی جاتی ہے۔

(تاریخ وصولی جواب 6 دسمبر 2013)

لاہور زوسفاری پارک میں انتظامیہ کی غفلت سے آئے روز قیمتی جانوروں کی موت کی

تفصیلات

1317* محترمہ لبنیٰ ریحان: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) کیا یہ درست ہے کہ ایک موقر اخبار نوائے وقت کی خبر مورخہ 13-7-9 کے مطابق

لاہور زوسفاری پارک کا سب سے بڑا بر شیر انتظامیہ کی نااہلی کے باعث دم توڑ گیا؟

(ب) کیا یہ بھی درست ہے کہ بر شیر کو پوسٹ مارٹم کیلئے ویٹرنری یونیورسٹی بھجوا گیا تھا جہاں

سے ملنے والی رپورٹ کو چھپایا جا رہا ہے؟

(ج) کیا یہ بھی درست ہے کہ زوسفاری کی انتظامیہ ویٹرنری ڈاکٹر کے ساتھ مل کر اپنی مرضی

کی میڈیکل رپورٹ حاصل کرنا چاہتی ہے؟

(د) کیا یہ بھی درست ہے کہ زوسفاری پارک میں اس سے قبل متعدد جانور انتظامیہ کی غفلت

لا پرواہی اور نااہلی کے باعث مرچکے ہیں۔ کیا حکومت مذکورہ پارک کی انتظامیہ و ذمہ داران کی

اس نااہلی و لا پرواہی پر کوئی کارروائی کرنے کا ارادہ رکھتی ہے؟

(تاریخ وصولی 16 جولائی 2013 تاریخ ترسیل 12 ستمبر 2013)

جواب

وزیر جنگلات، جنگلی حیات و ماہی پروری

(الف) یہ درست ہے۔ کہ بر شیر کی ہلاکت ہوئی ہے۔ لیکن ایسا انتظامیہ کی غفلت سے نہیں

ہوا۔

(ب) یہ درست نہ ہے۔ تاہم بر شیر کو پوسٹ مارٹم کے لیے یونیورسٹی آف ویٹرنری اینڈ

اینیمیل سائنسز لاہور بھجوا یا گیا اور پوسٹ مارٹم رپورٹ ریکارڈ پر موجود ہے۔

(ج) یہ درست نہ ہے۔

(د) یہ درست نہ ہے۔ کہ انتظامیہ کی غفلت سے کوئی جانور ہلاک ہوا ہے ہر جانور کی موت کی

صورت میں ابتدائی انکوائری کروائی جاتی ہے۔ اس معاملہ میں بھی ابتدائی انکوائری کروائی گئی

جس کے مطابق بر شیر کی ہلاکت میں انتظامیہ کی غفلت و لا پرواہی ثابت نہ ہوئی ہے۔

(تاریخ وصولی جواب 6 دسمبر 2013)

مری: محکمہ جنگلات میں ریست ہاؤسز و گیسٹ ہاؤسز کی تعداد و دیگر تفصیلات

*1448: جناب احمد شاہ کھگہ: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) محکمہ جنگلات کے مری میں کتنے ریست ہاؤسز / گیسٹ ہاؤسز ہیں؟
- (ب) ان ریست ہاؤسز میں کیا عام پبلک کو بھی رہنے کی اجازت ہے؟
- (ج) ان ریست ہاؤسز کے کرایہ جات کی تفصیل فراہم کی جائے؟
- (د) ان ریست ہاؤسز کو عام پبلک کے لئے کرایہ پر حاصل کرنے کا طریق کار کیا ہے؟
- (ه) یکم جنوری 2012 سے 31 دسمبر 2012 تک گورنمنٹ کو ان ریست ہاؤسز سے کتنا کرایہ وصول ہوا، ہر ریست ہاؤس کی علیحدہ علیحدہ تفصیل فراہم کی جائے؟
- (تاریخ وصولی 19 جولائی 2013 تاریخ ترسیل 11 ستمبر 2013)

جواب

وزیر جنگلات، جنگلی حیات و ماہی پروری

- (الف) محکمہ جنگلات مری فاریسٹ ڈویژن کے زیر انتظام کل پانچ ریست ہاؤس ہیں ان میں سے تین قابل رہائش اور دو ریست ہاؤس رہائش کے قابل نہ ہیں۔
- (ب) محکمہ جنگلات کے سرکاری ریست ہاؤس بنیادی طور پر جنگلات کے افسران کو سرکاری ڈیوٹی کے دوران رہائش فراہم کرتا ہے کیونکہ دور دراز جنگلات میں ان ریست ہاؤسوں کے علاوہ کوئی مناسب رہائش نہ ہے دوسرے محکمہ جات کے سرکاری افسران بھی ان ریست ہاؤسوں کو سرکاری دورہ کے وقت استعمال کرتے ہیں البتہ اگر سرکاری افسران دورہ پر نہ ہوں اور محکمہ نہ طور پر ان ریست ہاؤسوں کی ضرورت نہ ہو تو مجاز اتھارٹی مخصوص مدت کے لیے پبلک کو بھی استعمال کے لیے اجازت دے سکتی ہے۔

(ج) ان ریست ہاؤسز کا کرایہ فی کمرہ فی دن گورنمنٹ کے نوٹیفیکیشن کے مطابق درج ذیل

ہے۔

200/-	1- آفیسرز فارسٹ ڈیپارٹمنٹ
400/-	2- آفیسرز صوبائی و وفاقی محکمہ جات
800/-	3- علاوہ ازیں پرائیویٹ

(د) جیسا کہ پہلے بیان کیا جا چکا ہے کہ محکمہ جنگلات کے ریست ہاؤس سرکاری دورہ پر آئے افسران کی رہائش کے لیے ہیں لیکن اگر یہ ریست ہاؤس کسی سرکاری ڈیوٹی کے لئے درکار نہ ہوں تو مجاز اتھارٹی متعلقہ ڈی۔ ایف۔ او مخصوص مدت کے لئے مطلوبہ کرایہ جمع کرانے پر پبلک کو استعمال کے لیے دے سکتا ہے۔

(ہ) مذکورہ عرصہ میں ریست ہاؤسز سے کرایہ کی مد میں جو رقم گورنمنٹ کو وصول ہوئی ہے درج ذیل ہے۔

نمبر شمار	نام ریست ہاؤس	رقم (وصولی)
1	فاریسٹ ریست ہاؤس گھوڑاگلی	84800/- (84 ہزار 8 سو)
2	فاریسٹ ریست ہاؤس پترباٹ	29400/- (29 ہزار 4 سو)
3	فاریسٹ ریست ہاؤس بن	4000/- (4 ہزار)
	میزان	118200/- (ایک لاکھ 18 ہزار 2 سو)

(تاریخ وصولی جواب 6 دسمبر 2013)

ضلع لاہور: شجرکاری پر خرچ کی گئی رقم و دیگر تفصیلات

*1498: محترمہ نگہت شیخ: کیا وزیر جنگلات، جنگلی حیات و ماہی پروری ازراہ نوازش بیان

فرمائیں گے کہ:-

(الف) ضلع لاہور میں سال 2010-11 اور 2011-12 کے دوران کتنی شجرکاری کس کس مقام پر کی گئی، کون کون سے پودے لگائے گئے اور ان پر کتنی رقم صرف کی گئی، سال وار تفصیل سے آگاہ کریں؟

(ب) مذکورہ ضلع کے دفاتر میں اس وقت کتنی اور کون کون سی اسامیاں خالی ہیں، یہ کب تک پُر کردی جائیں گی؟
(ج) سال 2010-11 میں لکڑی چوری کے کتنے مقدمات درج کروائے گئے، جرمانے کی کتنی رقم وصول کی گئی؟

(تاریخ وصولی 24 جولائی 2013 تاریخ ترسیل 24 ستمبر 2013)

جواب

وزیر جنگلات، جنگلی حیات و ماہی پروری
(الف) ضلع لاہور میں سال 2010-11 کے دوران کوئی محمانہ شجرکاری نہ کی گئی ہے
نیز: 2011-12 کے دوران سرکاری رقبہ پر مختلف اقسام پوداجات کی شجرکاری کی گئی ہے، اور ہونے والے اخراجات کی تفصیل درج ذیل ہے۔

سال	جگہ شجرکاری	تعداد و اقسام پوداجات	شجرکاری پر اخراجات
2010-11	---	-----	-----
2011-12	اڈاپلاٹ تاڈا مال	2376 پودے جیکورنڈا، املتاس، کچنار، تکومہ، اپر سینا، بیسکس، لیجک سٹونہ	- / 5,48,121 روپے (5 لاکھ 48 ہزار ایک سو 21 روپے)

(ب) ضلع لاہور میں اس وقت خالی اسامیوں کے نام اور تعداد درج ذیل ہیں۔

فارسٹ گارڈ، سکیل نمبر 9 28 عدد

مالی، سکیل نمبر 1 1 عدد

خاکروب، سکیل نمبر 1 1 عدد

گیٹ کیپر، سکیل نمبر 1 1 عدد

نیز حکومت کی طرف سے بھرتی کی اجازت ملنے کے بعد خالی اسامیوں پر بھرتی کی جائے گی۔

(ج) سال 11-2010 میں 41 لکڑی چور ملزمان سے محکمانہ عوضانہ مبلغ -/1,69,220 روپے (ایک لاکھ 69 ہزار 2 سو 20 روپے) وصول کیا گیا۔ یہ کارروائی محکمانہ طور پر کی گئی اور جرمانہ وصول کر کے خزانہ سرکار میں جمع کروادیا گیا ہے۔

(تاریخ وصولی جواب 6 دسمبر 2013)

لاہور: جلوپارک میں درخت لگانے کی تفصیلات

*1500: محترمہ نگہت شیخ: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

سال 2011 میں محکمہ جنگلات نے جلوپارک لاہور میں کتنے درخت لگائے نیز ان پر کتنی رقم خرچ کی گئی؟

(تاریخ وصولی 24 جولائی 2013 تاریخ ترسیل 24 ستمبر 2013)

جواب

وزیر جنگلات، جنگلی حیات و ماہی پروری
سال 2011 جلوپارک میں مختلف اقسام کے 4005 عدد زیبائشی پوداجات لگائے گئے ہیں جن کی تفصیل درج ذیل ہے۔

25 عدد	گولڈ مور،
950 عدد	جڑوفا، ارنامینٹل
30 عدد	الٹاشوک
2000 عدد	ہیکس، ارنامینٹل
500 عدد	لاجسٹومیا
500 عدد	چنمبیل

نیز ان کی شجرکاری پر محکمہ نے مبلغ -/11350 روپے خرچ کیے ہیں۔

(تاریخ وصولی جواب 6 دسمبر 2013)

لاہور: شجرکاری کے لئے رقبہ ودیگر تفصیلات

*1690: سردار وقاص حسن مؤکل: کیا وزیر جنگلات، جنگلی حیات و ماہی پروری راہ نوازش بیان فرمائیں گے کہ:-

- (الف) محکمہ جنگلات کے پاس لاہور میں شجرکاری کے لئے کتنا رقبہ موجود ہے اور اس پر 2012-13 سے اب تک شجرکاری کے لئے کیا اقدامات اٹھائے گئے؟
- (ب) کیا محکمہ کے پاس پنجاب کی تمام سڑکوں اور انہار کے کناروں پر شجرکاری کے لئے کوئی پروگرام موجود ہے؟
- (ج) محکمہ سڑکوں کے کناروں پر کون کون سے درخت لگانے کی سفارش کرتا ہے؟
- (تاریخ وصولی یکم اگست 2013 تا تاریخ ترسیل 30 ستمبر 2013)

جواب

وزیر جنگلات، جنگلی حیات و ماہی پروری

(الف) محکمہ جنگلات کا ضلع لاہور میں درج ذیل جگہوں پر رقبہ موجود ہے۔ جس کی تفصیل درج ذیل ہے۔

نمبر شمار نام جنگل کل رقبہ

۱۔ شاہدرہ فارسٹ 678 ایکڑ

۲۔ کرول فارسٹ 547 ایکڑ

۳۔ جھگلیاں فارسٹ 390 ایکڑ

۴۔ اینو بھٹی فارسٹ 272 ایکڑ

سال 2012-13 میں اینو بھٹی فارسٹ میں 30 ایکڑ رقبہ پر شجرکاری کی گئی جس پر مبلغ / 4,80,000 روپے (4 لاکھ 80 ہزار روپے) خرچ کیے گئے۔ نیز جھگلیاں اور کرول فارسٹ کے 750 ایکڑ رقبہ پر شجرکاری کے لیے منصوبہ / سکیم گورنمنٹ کو برائے

منظوری بھجوادی گئی ہے۔ گورنمنٹ کی طرف سے منظوری کے بعد شجر کاری کروائی جائے گی۔

(ب) جی ہاں! محکمہ جنگلات نے پورے پنجاب میں سڑکوں کے کنارے 3,70,000 پودا جات لگانے کا پروگرام بنایا ہے۔ یہ پودہ جات ضلع خوشاب، میانوالی، بھکر، لیہ، حافظ آباد، اوکاڑہ، ملتان، چکوال، سیالکوٹ، گوجرانوالہ، فیصل آباد، شیخوپورہ، بہاولنگر میں لگائے جائیں گے۔

(ج) سڑکوں کے کناروں پر شجر کاری کے لیے محکمہ کیکر، کونوکارپس، سفیدہ اور شیشم وغیرہ کی سفارش کرتا ہے جو علاقہ کے زمینی اور موسمی حالات سے مطابقت رکھتے ہوں۔

تاریخ وصولی جواب 6 دسمبر 2013

ضلع سیالکوٹ: بائی پاس روڈ پر درخت لگانے کی تفصیلات

*1725: جناب محمد آصف ماجوہ، ایڈووکیٹ: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

ڈسکہ (ضلع سیالکوٹ) کے چاروں اطراف سڑک ہے، جس کو بائی پاس کہتے ہیں۔ بائی پاس روڈ پر کسی قسم کا کوئی درخت نہ ہے، محکمہ جنگلات بائی پاس روڈ پر چاروں اطراف سایہ دار درخت لگانے کا ارادہ رکھتا ہے۔ اگر ہاں تو کب تک درخت لگائے جائیں گے؟

(تاریخ وصولی یکم اگست 2013 تاریخ ترسیل یکم اکتوبر 2013)

جواب

وزیر جنگلات، جنگلی حیات و ماہی پروری

ڈسکہ ضلع (سیالکوٹ) شہر کے ارد گرد اگر بائی پاس کا جتنا بھی رقبہ ہے وہ تحصیل میونسپل کمیٹی کی زیر نگرانی ہے۔ بائی پاس کی لمبائی 8 کلومیٹر ہے۔ دونوں اطراف میں 5 فٹ چوڑائی میں ایک قطار میں پودے لگائے جاسکتے ہیں۔ لیکن چونکہ یہ بائی پاس ضلع حکومت کے زیر انتظام ہے۔

اس لئے صوبائی محکمہ نے اس بارے جگہ پر پلاننگ نہیں کی۔ ضلعی آفیسر سے رابطہ کیا گیا ہے اور انہوں نے بتایا ہے کہ بائی پاس پر اگلے سال فروری مارچ میں پودے لگائے جائیں گے۔

(تاریخ وصولی جواب 6 دسمبر 2013)

گٹ والا پارک فیصل آباد کا رقبہ و دیگر تفصیلات

*1826: میاں طاہر پرویز: کیا وزیر جنگلات، جنگلی حیات و ماہی پروری ازراہ نوازش بیان

فرمائیں گے کہ:-

(الف) گٹ والا پارک فیصل آباد کا رقبہ کتنا ہے؟

(ب) اس وقت کتنے رقبہ پر پارک ہے۔ کتنے رقبہ پر محکمہ جنگلات کے دفاتر اور دیگر رقبہ کس کس کے استعمال میں ہے؟

(ج) اس پارک کی دیکھ بھال کے لئے کتنے ملازمین کام کر رہے ہیں؟

(د) اس پارک میں کیا کیا سہولیات عوام کی تفریح کے لئے فراہم کی گئی ہیں؟

(ه) اس پارک میں محکمہ کیا کیا مزید سہولیات فراہم کرنے کا ارادہ رکھتا ہے؟

(تاریخ وصولی 15 اگست 2013 تاریخ ترسیل 21 نومبر 2013)

جواب

وزیر جنگلات، جنگلی حیات و ماہی پروری

(الف) فیصل آباد فاریسٹ ڈویژن کے زیر استعمال گٹ والا فاریسٹ کل 131 ایکڑ پر مشتمل

ہے۔

(ب) فیصل آباد فاریسٹ ڈویژن کے زیر استعمال رقبہ میں سے 78 ایکڑ رقبہ پر فارسٹ پارک

اور 53 ایکڑ رقبہ پر محکمہ ماہی پروری و جنگلی حیات کے جنگلی جانوروں کے انکلوژر اور دفتر ہیں۔

اسکے علاوہ 125.65 ایکڑ رقبہ پنجاب فارسٹری ریسرچ انسٹیٹیوٹ گٹ والا فیصل آباد کے زیر

استعمال ہے۔ جس میں سے 46 ایکڑ پر رہائشی کالونی اور بقایا 79.65 ایکڑ رقبہ پر ریسرچ

پلانٹیشن اور درج ذیل دفاتر ہیں۔

- 1- ڈائریکٹر پنجاب فارسٹری ریسرچ انسٹیٹیوٹ گٹ والا فیصل آباد 2- کنزرویٹو آف فارسٹ فیصل آباد 3- ڈپٹی ڈائریکٹر وائلڈ لائف فیصل آباد 4- ڈویژنل فارسٹ آفیسر سلوا فیصل آباد (ج) گٹ والا پارک کی دیکھ بھال کیلئے 12 کھلی وقتی ملازمین کام کر رہے ہیں۔
(د) فارسٹ پارک گٹ والا میں عوام کی سہولیات کیلئے درج ذیل سہولیات فراہم کی جا رہی ہیں۔

- 1- کینٹین 2- کشتی رانی 3- جوگنگ ٹریک 4- گھاس کے پلاٹ (لان)
5- سیزنل فلاور (موسمی پھول) 6- بچوں کیلئے جھولے 7- جنگلی جانور
8- عوام کی سہولت کیلئے فری انٹری و پارکنگ فیس وغیرہ۔
(ہ) عوام کی فلاح کیلئے کئی منصوبے زیر غور ہیں۔ جو نہی گورنمنٹ کی طرف سے فنڈز فراہم کئے جائیں گے ان پر عمل درآمد کیا جائے گا۔ مزید پہلے سے فراہم کردہ سہولتوں کی دیکھ بھال کی جا رہی ہے۔

(تاریخ وصولی جواب 6 دسمبر 2013)

ضلع فیصل آباد: محکمہ جنگلات کا رقبہ و دیگر تفصیلات

*1827: میاں طاہر پرویز: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

- (الف) ضلع فیصل آباد میں محکمہ جنگلات، جنگلی حیات و ماہی پروری کا رقبہ کہاں کہاں ہے؟
(ب) نہروں اور روڈز پر کتنے درخت ہیں۔ نہروں اور روڈز کا محکمہ جنگلات کا رقبہ کتنا ہے؟
(ج) سال 2011-12 اور 2012-13 کے دوران محکمہ نے اس ضلع میں کہاں کہاں

شجر کاری کی ہے اور اس پر کتنی رقم خرچ ہوئی ہے؟

(تاریخ وصولی 15 اگست 2013 تاریخ ترسیل 21 نومبر 2013)

جواب

وزیر جنگلات، جنگلی حیات و ماہی پروری

(الف) محکمہ جنگلات: ضلع فیصل آباد میں محکمہ جنگلات کے رقبہ کی تفصیل درج ذیل ہے:

1- چکوریز وائر پلانٹیشن تحصیل جڑانوالا 1940 ایکڑ

2- گٹ والا فارسٹ پارک فیصل آباد 131 ایکڑ

محکمہ جنگلی حیات: ضلع فیصل آباد میں محکمہ جنگلی حیات کا کوئی رقبہ نہ ہے۔

محکمہ ماہی پروری: ضلع فیصل آباد میں محکمہ ماہی پروری کا 44 ایکڑ کنال رقبہ ہے۔

چک نمبر 215 ر۔ ب ستیانہ روڈ فیصل آباد 16 ایکڑ کنال

چک نمبر 226 ر۔ ب ستیانہ روڈ فیصل آباد 28 ایکڑ

(ب) نہروں اور سڑکوں پر اس وقت تقریباً 55,999 درخت موجود ہیں۔ ضلع فیصل آباد

نہروں کا رقبہ 1967.63 کلو میٹر اور سڑکات کا رقبہ 272.65 کلو میٹر پر مشتمل ہے۔

(ج) ضلع فیصل آباد میں شجر کاری کی تفصیل بمعہ خرچ کی گئی رقم درج ذیل ہے:-

سال	شجر کاری کا مقام	رقبہ (ایونیومیل)	خرچہ
2011-12ء	برلب برالہ برانچ برجی نمبر-29 40/L تحصیل جڑانوالا	20	-/3,00,000 (3 لاکھ روپے)

(غیر ترقیاتی بجٹ سے بحساب -/15,000 روپے (15 ہزار روپے) فی ایونیومیل

شجر کاری کروائی گئی ہے اور پانی نہر سے حاصل کیا گیا تھا)

سال	شجر کاری کا مقام	رقبہ (ایونیومیل)	خرچہ
2012-13ء	سمندری رجانہ روڈ کلو میٹر R/57-50	20	-/5,57,875 (5 لاکھ 57 ہزار 8 سو 75 روپے)

(ترقیاتی بجٹ سے بحساب۔ / 24,000 روپے (24 ہزار روپے) فی ایونیو میل شجر کاری کروائی گئی ہے اور پانی خرید کر استعمال کیا گیا)۔

(تاریخ وصولی جواب 6 دسمبر 2013)

صوبہ میں 2013-14 کے دوران لگائے جانے والے پودوں کی تفصیلات

*1863: میاں محمد اسلام اسلم: کیا وزیر جنگلات، جنگلی حیات و ماہی پروری ازراہ نوازش بیان فرمائیں گے کہ:-

(الف) محکمہ کی طرف سے 2013-14 کے دوران صوبہ میں کتنے نئے پودے لگائے جا رہے ہیں؟

(ب) کیا یہ درست ہے کہ تحصیل لیاقت پور ضلع رحیم یار خان میں محکمہ کی لاکھوں ایکڑ اراضی خالی ہے۔ اس پر 2013-14 کے دوران کتنے نئے پودے لگائے جا رہے ہیں؟
(تاریخ وصولی 15 اگست 2013 تاریخ ترسیل 21 اکتوبر 2013)

جواب

وزیر جنگلات، جنگلی حیات و ماہی پروری

(الف) سال 2013-14 کے دوران شجر کاری مہم موسم برسات 2013 کیلئے 11 ملین پوداجات لگانے کا ہدف مقرر کیا گیا ہے۔ موسم بہار 2014 کیلئے تخمینہ ہدف تقریباً 15 ملین پوداجات ہے جس کا ہدف جنوری 2014 میں مقرر کیا جائے گا۔
(ب) ضلع رحیم یار خان کی تحصیل لیاقت پور میں محکمہ جنگلات کی اراضی کا رقبہ 39312 ایکڑ پر مشتمل ہے۔ سال 2013-14 کے دوران 701 ایکڑ رقبہ پر پوداجات لگانے کا ہدف ہے۔

(تاریخ وصولی جواب 6 دسمبر 2013)

رائے ممتاز حسین بابر
سیکرٹری

لاہور
9 دسمبر 2013

بروز بدھ 11 دسمبر 2013 محکمہ جنگلات، جنگلی حیات و ماہی پروری کے سوالات و جوابات
اور نام اراکین اسمبلی

سوالات نمبر	نام رکن اسمبلی	نمبر شمار
1216-514	جناب اعجاز خان	1
762	جناب احمد خان بلوچ	2
1270-764	محترمہ راحیلہ خادم حسین	3
814	لفٹیننٹ کرنل (ر) سردار محمد ایوب خان	4
880-827	محترمہ راحیلہ انور	5
1863-1071	میاں محمد اسلام اسلم	6
1203	جناب فیضان خالد ورک	7
1317	محترمہ لبنیٰ ریحان	8
1448	جناب احمد شاہ کھگہ	9
1500-1498	محترمہ نگہت شیخ	10
1690	سردار وقاص حسن مؤکل	11
1725	جناب محمد آصف باجوہ، ایڈووکیٹ	12
1827-1826	میاں طاہر پرویز	13